

TARIKH : 11 FEBRUARI 2023
AKHBAR : SINAR HARIAN
MUKA SURAT : 12

Malaysia rekod KDNK 8.7 peratus pada 2022

Pertumbuhan tahunan tertinggi dicatatkan dalam tempoh 22 tahun

KUALA LUMPUR

Prestasi ekonomi Malaysia meningkat kepada 8.7 peratus pada tahun 2022, pertumbuhan tahunan tertinggi yang dicatatkan dalam tempoh 22 tahun, berbanding 3.1 peratus pada tahun sebelumnya, disumbangkan oleh peningkatan positif dalam semua sektor, kata Jabatan Perangkaan Malaysia (DoSM).

Dalam satu kenyataan berasingan, Bank Negara Malaysia (BNM) berkata, Keluaran Dalam Negara Kasar (KDNK) negara berkembang sebanyak tujuh peratus pada suku keempat 2022 (S4 2022) berbanding 14.2 peratus pada S3 2022 berikutan sokongan daripada langkah-langkah rangsangan dan kesan asas rendah yang berkurangan.

Bank pusat berkata, aktiviti sektor swasta kekal menjadi pemacu utama pertumbuhan pada suku keempat, disokong oleh penggunaan dan pelaburan swasta.

"Penggunaan swasta yang terus meningkat didorong terutamanya oleh keadaan pasaran pekerja yang bertambah baik," ujarnya.

Pada asas suku tahunan terlaras secara bermusim, BNM berkata, ekonomi mencatatkan penurunan sebanyak 2.6 peratus berbanding 1.9 peratus pada S3 2022.

Sementara itu mengenai prestasi KDNK tahun penuh, DoSM berkata, sektor

Pertumbuhan KDNK Malaysia 2018 hingga 2022	
2018	4.7 peratus
2019	4.3 peratus
2020	-5.6 peratus
2021	3.1 peratus
2022	8.7 peratus

perkhidmatan mencatatkan pertumbuhan dua digit 10.9 peratus pada 2022 diikuti oleh sektor pembuatan (positif 8.1 peratus) dan perlombongan serta pengkuarian (positif 3.4 peratus).

"Tambah pula, sektor pembinaan dan pertanian kembali pulih pada tahun 2022 dengan pertumbuhan masing-masing 5.0 peratus dan 0.1 peratus selepas kedua-dua sektor ini mencatatkan penurunan selama dua tahun berturut-turut," katanya.

Tambah DoSM, pada tahun 2022, tahap ekonomi telah bertambah baik dan melepasi paras 2019 dengan peningkatan 5.9 peratus disokong oleh pertumbuhan lebih tinggi dalam sektor perkhidmatan (6.9 peratus) dan pembuatan (15.3 peratus).

Sementara itu, pendapatan negara kasar per kapita menokok kepada RM52,819 daripada RM46,163 tahun sebelumnya.

Berkenaan dengan tinjauan bagi tahun 2023 pula, BNM berkata, ekonomi Malaysia di-

Malaysia rekod KDNK 8.7 peratus pada 2022



Prestasi ekonomi Malaysia meningkat kepada 8.7 peratus pada tahun 2022 berbanding 3.1 peratus pada tahun sebelumnya disumbangkan oleh peningkatan positif dalam semua sektor.

jangka berkembang pada kadar yang lebih sederhana berikutan persekitaran luaran yang mencabar dengan permintaan dalam negeri akan terus memacu pertumbuhan, disokong oleh pasaran pekerja yang terus pulih dan pelaksanaan projek pelaburan berbilang tahun.

"Sektor perkhidmatan dan

perkilangan juga akan terus menyokong pertumbuhan," tambahnya.

BNM turut menambah, pengurangan eksport berikutan permintaan global yang lebih lemah sebahagiannya akan diimbangi oleh aktiviti pelancongan yang lebih giat.

"Dalam pada itu,imbangan

risiko kekal cenderung ke arah pertumbuhan yang lebih perlahan. Hal ini disebabkan terutamanya oleh pertumbuhan global yang lebih lemah, keadaan kewangan yang lebih ketat, konflik geopolitik yang kembali meruncing dan gangguan rantaian bekalan yang semakin teruk," katanya. - Bernama